

ପିକକ୍ ପକ୍ଷରୁ ବିଶ୍ୱ ତମ୍ବାକୁ ନିଷେଧ ଦିବସ ପାଳନ

ଭୁବନେଶ୍ୱର ୩୧/୫/୨୦୨୧: ତମ୍ବାକୁ ବ୍ୟବହାର ବିଭିନ୍ନ ପ୍ରକାରର ସ୍ୱାସ୍ଥ୍ୟଗତ ସମସ୍ୟା ଯଥା କ୍ୟାନସର, ହୃଦୟ ରୋଗ, ଟିବି, ବିଭିନ୍ନ ପ୍ରକାର ର ଆଖି ସମସ୍ୟା, ମଧୁମେହ ଆଦି ସୃଷ୍ଟି କରିଥାଏ ବୋଲି ରାଜ୍ୟର ଅନ୍ୟତମ ଅଗ୍ରଣୀ ସ୍ୱେଚ୍ଛାସେବୀ ସଂଗଠନ ପିପୁଲସ୍ କଲଚରାଲ୍ ସେଣ୍ଟର (ପିକକ୍) ଦ୍ୱାରା ରୋଟାରୀ କ୍ଲବ୍ ୟୁନିଟ୍, ଭୁବନେଶ୍ୱର ର ସହଯୋଗ ରେ ବିଶ୍ୱ ତମ୍ବାକୁ ନିଷେଧ ଦିବସ ୨୦୨୧ ପାଳନ ଅବସରରେ ଭର୍ଚୁଆଲ୍ ପ୍ଲାଟଫର୍ମ ରେ ଆୟୋଜିତ ସଭାରେ ଯୋଗ ଦେଇଥିବା ଡାକ୍ତର ଓ ବକ୍ତା ମାନେ ନିଜର ମତ ଦେଇଥିଲେ । ଏହି ସଭାରେ ପିକକ୍ ର ସମ୍ପାଦକ ଶ୍ରୀଯୁକ୍ତ ରଞ୍ଜନ କୁମାର ମହାନ୍ତି ପ୍ରାରମ୍ଭିକ ଭାଷଣ ଦେଇ ଏହି ସଭାର ଉଦ୍ଦେଶ୍ୟ ସମ୍ପର୍କରେ ସମସ୍ତଙ୍କୁ ଅବଗତ କରାଇବା ସହିତ ଏହାର ସଭାପତିତ୍ୱ କରି କହିଥିଲେ ଯେ ପ୍ରତିବର୍ଷ ଭାରତରେ ତମ୍ବାକୁ ସେବନ ଯୋଗୁଁ ୧୩ ଲକ୍ଷ ଲୋକ ମୃତ୍ୟୁ ବରଣ କରୁଛନ୍ତି ଓ ଏହା ଏକ ମହାମାରୀ ର ରୂପ ନେଇଛି ଓ ଏହାକୁ ରୋକିବା ନିମନ୍ତେ ବ୍ୟାପକ ଜନ ସଚେତନତା ଦରକାର ।

ଏହି ସଭାରେ ଯୋଗ ଦେଇ ବିଶିଷ୍ଟ ଚକ୍ଷୁ ରୋଗ ବିଶେଷଜ୍ଞ ଓ ରୋଟାରୀ କ୍ଲବ୍ ୟୁନିଟ୍, ଭୁବନେଶ୍ୱର ର ଅଧ୍ୟକ୍ଷ ଡାକ୍ତର ଶ୍ରୀଯୁକ୍ତ ସରୋଜ କୁମାର ତ୍ରିପାଠୀ କହିଲେ ତମ୍ବାକୁ ସେବନ ଆମ ଶରୀର ର ସମସ୍ତ ଅଙ୍ଗ କୁ ପ୍ରଭାବିତ କରିଥାଏ ଓ ଶରୀର ଉପରେ ଏହାର ପ୍ରଭାବ ଅତ୍ୟନ୍ତ କ୍ଷତିକାରକ । ଏହା ଆମର ଫୁସଫୁସ୍ କୁ ଦୁର୍ବଳ କରିଦେଇଥାଏ ଓ କୋଭିଡ୍ ମହାମାରୀ ପରି ରୋଗ ର ସମ୍ଭାବନା କୁ ମଧ୍ୟ ବଢାଇ ଥାଏ । ବିଶିଷ୍ଟ ଦାନ୍ତ ରୋଗ ବିଶେଷଜ୍ଞ ଡାକ୍ତର ଶ୍ରୀଯୁକ୍ତ ସ୍ୱରୂପ ମହାନ୍ତି ତମ୍ବାକୁ ସେବନ ର ଶରୀର ଉପରେ କ୍ଷତିକାରକ ପ୍ରଭାବ କୁ ବୁଝାଇବା ସହିତ କହିଲେ ଯେ ତମ୍ବାକୁ ସେବନ ରୁ ମିଳୁଥିବା ସାମୟିକ ଖୁସି ପାଇଁ ଦୁର୍ଲଭ ଶରୀର କୁ ନଷ୍ଟ କରିବା ଅନୁଚିତ । ଶିକ୍ଷା ଓ ସଚେତନତା ମାଧ୍ୟମରେ ଲୋକଙ୍କ ମଧ୍ୟରେ ମାନସିକ ପରିବର୍ତ୍ତନ ଆଣିବା ସମ୍ଭବ । ପିକକ୍ ଅ ଅଧ୍ୟକ୍ଷା ଡଃ ମିନାକ୍ଷୀ ପଣ୍ଡା ତମ୍ବାକୁ ସେବନର ସାମାଜିକ ଓ ଅର୍ଥନୈତିକ ପ୍ରଭାବ ସମ୍ବନ୍ଧ ବିଶେଷ ଆଲୋଚନା କରିଥିଲେ । ଅନ୍ୟମାନଙ୍କ ମଧ୍ୟରେ ସମାଜସେବୀ ଶ୍ରୀଯୁକ୍ତ ପ୍ରଦିପ କୁମାର ବେହେରା, ଶ୍ରୀଯୁକ୍ତ ସୁକାନ୍ତ ନାୟକ, ଶ୍ରୀମତୀ ଉଷାରାଣୀ ବେହେରା ପ୍ରମୁଖ ନିଜର ବକ୍ତବ୍ୟ ରଖିଥିଲେ । ପିକକ୍ ର କାର୍ଯ୍ୟ ନିର୍ବାହୀ ନିର୍ଦ୍ଦେଶିକା ଶ୍ରୀମତୀ ଅନୁରାଧା ମହାନ୍ତି ଧନ୍ୟବାଦ ଅର୍ପଣ କରିଥିଲେ ।